

मौजे सावर, ता.म्हसळा, जि.रायगड येथे १०० विद्यार्थी
प्रवेश क्षमतेचे नवीन शासकीय युनानी महाविद्यालय व
संलग्नित १०० रुग्णखाटांचे रुग्णालय स्थापन करणेबाबत.

महाराष्ट्र शासन
वैद्यकीय शिक्षण व औषधी द्रव्ये विभाग
शासन निर्णय क्रमांक: युनानी-२०२४/प्र.क्र.२०९/२४/शिक्षण-१
९ वा मजला, गो.ते.रुग्णालय संकुल, नवीन मंत्रालय,
लोकमान्य टिळक मार्ग, मुंबई ४०० ००९.
दिनांक: २६.१२.२०२४.

वाचा :-

- १) मा.मंत्रीमंडळाच्या दि.१३.०३.२०२४ रोजीच्या बैठकीतील निर्णय
- २) समक्रमांकित शासन निर्णय दि. १४.०३.२०२४
- ३) आयुक्त, वैद्यकीय शिक्षण, संशोधन व आयुष, मुंबई यांचे पत्र क्र. आसंमुं/शा.युना.महा.व
रुग्णा./म्हसळा-रायगड/नाहप्र/२०२४/आयु-२/ ७७१६, दि.०४.०७.२०२४

प्रस्तावना :

महाराष्ट्र राज्यात युनानी पदवी अभ्यासक्रमाची (BUMS) तीन शासन अनुदानीत व चार खाजगी विनाअनुदानीत अशा एकूण सात युनानी महाविद्यालये असून त्यांची एकूण विद्यार्थी प्रवेश क्षमता ४२० आहे. तथापि, राज्यात एकही शासकीय युनानी महाविद्यालय अस्तित्वात नाही. त्यानुषंगाने, मौजे सावर, ता.म्हसळा, जि.रायगड येथे १०० विद्यार्थी प्रवेश क्षमतेचे नवीन शासकीय युनानी महाविद्यालय व संलग्नित १०० रुग्णखाटांचे रुग्णालय स्थापन करण्यास दि.१३.०३.२०२४ रोजी मा. मंत्रीमंडळाने मान्यता दिली असून अनुषंगिक शासन निर्णय दि.१४.०३.२०२४ रोजी निर्गमित करण्यात आला आहे.

२. आयुक्त, वैद्यकीय शिक्षण व आयुष यांनी दि.४.०७.२०२४ रोजीच्या पत्रान्वये मौजे सावर, ता.म्हसळा, जि.रायगड येथे १०० विद्यार्थी प्रवेश क्षमतेचे नवीन शासकीय युनानी महाविद्यालय व संलग्नित १०० रुग्णखाटांचे रुग्णालय स्थापन करण्याच्या अनुषंगाने “ना हरकत प्रमाणपत्र ” निर्गमित करण्याची विनंती केली आहे. तथापि, भारतीय चिकित्सा केंद्रीय परिषदेच्या मानकानुसार नविन युनानी महाविद्यालय सुरू करण्यासाठी किमान १ वर्षापासून कार्यरत रुग्णालय असणे आवश्यक आहे. यास्तव नवीन शासकीय युनानी महाविद्यालय सुरू करण्याकरिता रायगड जिल्ह्यातील रुग्णालये (आवश्यक रुग्णखाटांसह) तात्पुरत्या स्वरूपात किमान ३ वर्षाकरिता वैद्यकीय शिक्षण व औषधी द्रव्ये विभागाकडे उपलब्ध करून घेण्याची बाब शासनाच्या विचाराधिन होती. त्यानुसार पुढीलप्रमाणे सुधारित आदेश निर्गमित करण्यात येत आहेत.

शासन निर्णय:-

भारतीय चिकित्सा प्रणाली- राष्ट्रीय आयोग यांच्या मान्यतेने रायगड जिल्ह्यात नवीन शासकीय युनानी महाविद्यालय सुरू करण्याकरिता ता. म्हसळा, जि. रायगड येथील रुग्णालये (आवश्यक रुग्णखाटांसह) तात्पुरत्या स्वरूपात किमान ३ वर्षाकरिता वैद्यकीय शिक्षण व औषधी द्रव्ये विभागाने उपलब्ध करून घेण्यास मान्यता देण्यात येत आहे.

२. यापूर्वी शासन निर्णय दि.१४.०३.२०२४ अन्वये रुग्णालयासंदर्भात केलेली अनुक्रमांक ३ येथील तरतूद रद्द समजण्यात यावी. तथापि सदर शासन निर्णयातील इतर तरतूदी कायम राहतील.
३. आयुक्त, वैद्यकीय शिक्षण, मुंबई यांनी या संदर्भातील कार्यवाही तातडीने पूर्ण करावी.
४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१२२६१६३१५४७०१३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. तुषार पवार)

उप सचिव, महाराष्ट्र शासन

प्रत,

१. मा.राज्यपाल यांचे सचिव, राज्यपाल सचिवालय, राजभवन, मलबार हिल, मुंबई.
२. मा.मुख्यमंत्री यांचे प्रधान सचिव, मंत्रालय, मुंबई.
३. मा. मंत्री, वैद्यकीय शिक्षण यांचे खाजगी सचिव, मंत्रालय, मुंबई
४. सचिव, आरोग्य व कुटुंब कल्याण मंत्रालय, भारत सरकार, निर्माण भवन, नवी दिल्ली.
५. सचिव, भारतीय चिकित्सा पद्धती राष्ट्रीय आयोग, नवी दिल्ली
६. मुख्य सचिव, महाराष्ट्र शासन, मंत्रालय, मुंबई.
७. महासंचालक, माहिती व जनसंपर्क महासंचालनालय, मंत्रालय, मुंबई.
८. आयुक्त, वैद्यकीय शिक्षण, मुंबई.
९. संचालक, वैद्यकीय शिक्षण व संशोधन, मुंबई.
१०. संचालक, आयुष संचालनालय, मुंबई.
११. संचालक, आरोग्य सेवा संचालनालय, मुंबई.
१२. कुलसचिव, महाराष्ट्र आरोग्य विज्ञान विद्यापीठ, नाशिक
१३. जिल्हाधिकारी, रायगड.
१४. महालेखापाल (लेखा व अनुज्ञेयता) १ / २ महाराष्ट्र राज्य, मुंबई / नागपूर.
१५. जिल्हा कोषागार अधिकारी, रायगड
१६. सर्व सह सचिव/उप सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
१७. कार्यासन शिक्षण -२, वैद्यकीय शिक्षण व औषधी द्रव्ये विभाग, मंत्रालय, मुंबई
१८. निवडनस्ती (शिक्षण-१).